

साई साहिब प्यारी:— (१०)

चिरु जीउ मिठी मायड़ी साई साहिब प्यारी ।
तो जहिड़ी नाहे जग में का माउ ब्राझारी ॥

साई मिठे अनुराग में सर्वशु तो वारियो
भृंगी कीट खां बि ऊंचो तो ध्यानड़ो धारियो
भव अदब शील सनेह जी तूं मूरति सोभारी ॥

लोक लाज ऐं कुल काणि खे तिनके जिय तोड़े
पंहिजे सुखनि संसार खां बि मुखिड़े खे मोड़े
तुंहिजी प्रीति ऐं प्रतीति आ निर्मल नियारी ॥

उत्कट वैरागी अबल जो दिसी अनोखो अनुरागु
चयुइ थियां मां चरणनि चेरी लहां सेवा जो सौभागु
मानु मिटाए मुहुबु खटियुइ करे नीह नीजारी ॥

वैरागी वीर बाबल आहे अकथ कहाणी
सभ परीक्षा में पास थींअ अमड़ि निमाणी
करे क्यासु थियो कृपाल तो ते सतिसंग विहारी ॥

तुंहिजे सचिड़े सुख लाइ साई अ सतिसंग सजायो
वरिड़े जी मिठी विरूंह जो आहे वेढो वसायो
तवहांजे भाग्य सां मिलियो सभिनी खे साई भक्ति भण्डारी ॥

किना कोझा लुचा लोभी पंहिजी गोदि वसाया
जग जे जदे जंजाल खां केई जीव छदाया
अमां सुगमु कयो संसार में तो भक्ती रसु भारी ॥

हर हर सभिनी दासनि खां थियूं भुलूं पिए केई
पर महिर भरी माता ढकिया पलवड़ा देई
बचनि खे बि बाबल जी सची श्रद्धा सेखारी ॥

साई अमां अनुराग जो गुझो खजानड़ो खोलियो
दिनो रामु किशनु गोदि छो था गोठ गलियूं गोलियो
साई अमां सत्संग तां थिए बान्हड़ी बलहारी ॥

जीवन आधार साई जीवन मूड़ी आ अमां
पाछे जियां प्राण नाथ जे शल पोयां मां घुमां
थियो जन्म जन्म जानिब तुंहिजी पोरिहियति पनिहारी ॥